

राज्यात माहे जुलै-ऑगस्ट २०१९ मध्ये झालेल्या अतिवृष्टी व पुरामुळे बाधित झालेल्या कुटुंबांना करण्यात येणाऱ्या अन्नधान्य वितरणापोटी निधी वितरित करण्याबाबत.

महाराष्ट्र शासन
महसूल व वनविभाग
शासन निर्णय क्रमांक : सीएलएस-२०१९/प्र.क्र.१७३/म-३,
मंत्रालय, मुंबई - ४०० ०३२
दिनांक : २१ सप्टेंबर, २०१९

वाचा :

१. महसूल व वन विभाग, शासन निर्णय क्रमांक: सीएलएस-२०१८/प्र.क्र. २२५/म-३, दि. ०८.०३.२०१९
२. अन्न, नागरी पुरवठा व ग्राहक संरक्षण विभाग, शासन परिपत्रक क्रमांक : अधापु-२०१९/प्र.क्र १०५ /नापु- २२, दिनांक ०७.०८.२०१९
३. महसूल व वन विभाग, शासन निर्णय क्रमांक: सीएलएस-२०१९/प्र.क्र. १६५/म-३, दि. २९.०८.२०१९

प्रस्तावना:-

संदर्भाधीन शासन क्रमांक १ अन्वये अतिवृष्टी व पुरामुळे आपत्कालीन परिस्थिती उद्भवून २ दिवसांपेक्षा अधिक कालावधीसाठी क्षेत्र पाण्यात बुडाले असल्यास/ घरे पूर्णतः वाहून गेली असल्यास/ पूर्णतः क्षतीग्रस्त झाली असल्यास त्यामुळे निराधार होणाऱ्या कुटुंबांना प्रति कुटुंब १० किलो गहू, १० किलो तांदूळ व ५ लिटर केरोसीन मोफत पुरविण्याची मान्यता देण्यात आली आहे . राज्यात माहे जुलै- ऑगस्ट २०१९ मध्ये झालेल्या अतिवृष्टीमुळे उद्भवलेल्या पुरपरिस्थितीमुळे राज्यातील काही जिल्ह्यांतील ग्रामीण व नागरी भागातील जनजीवन विस्कळीत होऊन कुटुंबे निराधार झाल्याचे दिसून आले. सदर निराधार झालेल्या कुटुंबांना मदत देण्याबाबत संदर्भाधीन शासन निर्णय क्रमांक ३ अन्वये विविध निर्णय घेण्यात आले आहेत. सदर शासन निर्णयातील परिच्छेद १० मध्ये अतिवृष्टी व पुरामुळे बाधित झालेल्या कुटुंबांना ३ महिने (माहे ऑगस्ट, सप्टेंबर व ऑक्टोबर २०१९) मोफत अन्नधान्य वितरित करण्याबाबत तरतूद करण्यात आली आहे. त्यानुसार सदर अन्नधान्य वितरण करण्याची कार्यवाही अन्न, नागरी पुरवठा व ग्राहक संरक्षण विभाग व क्षेत्रीय अधिकाऱ्यांमार्फत करण्यात येत आहे. बाधितांना वितरित करण्यात येणाऱ्या सदर अन्नधान्यापोटी आवश्यक तेवढा निधी केंद्र शासनाकडे वर्ग करण्यासाठी अन्न नागरी पुरवठा व ग्राहक संरक्षण विभागास सदर निधी उपलब्ध करून देण्याची बाब शासनाच्या विचाराधीन होती. त्याअनुषंगाने शासनाने पुढीलप्रमाणे निर्णय घेतला आहे.

शासन निर्णय :-

राज्यात माहे जुलै-ऑगस्ट २०१९ मध्ये झालेल्या अतिवृष्टीमुळे उद्भवलेल्या पुरपरिस्थितीमुळे बाधित झालेल्या निराधार कुटुंबांना ३ महिने (माहे ऑगस्ट, सप्टेंबर व ऑक्टोबर २०१९) केल्यानुसार करण्यात येणाऱ्या अन्नधान्याच्या पुरवठ्याबाबत अन्न, नागरी पुरवठा व ग्राहक संरक्षण विभागास उक्त प्रयोजनासाठी होणाऱ्या खर्चासाठी अनुदान म्हणून एकूण रु. ४१,६३,००,०००/- (अक्षरी एककेचाळीस कोटी त्रेसष्ट लक्ष मात्र) उपलब्ध करून देण्यास या शासन निर्णयान्वये प्रशासकीय मान्यता देण्यात येत आहे.

२. अन्न, नागरी पुरवठा व ग्राहक संरक्षण विभागांना खालील लेखाशीर्षातर्गत रु. ४१,६३,००,०००/- (अक्षरी एक्केचाळीस कोटी त्रेसष्ट लक्ष मात्र) इतका निधी उपलब्ध करून देण्यास मान्यता देण्यात येत आहे.

मागणी क्रमांक सी-६,

२२४५ नैसर्गिक आपत्तीच्या निवारणासाठी सहाय्य (योजनेतर)

(०२) पूर, चक्रीवादळे, इ.

१०१, अनुग्रह सहाय्य

(९२) राज्य आपत्ती प्रतिसाद निधीच्या मानंकाव्यतिरिक्त खर्च

(९२)(०६) राहत केंद्रामध्ये निवारा, अन्न, वस्त्र, औषधे इत्यादींचा पुरवठा

(२२४५ २२४७)

वित्तीय सल्लागार व सहसचिव(म-११) यांनी सदर निधी वित्तीय सल्लागार व उपसचिव (अन्न, नागरी पुरवठा व ग्राहक संरक्षण विभाग) यांना अर्थसंकल्पिय वितरण प्रणालीवर वितरित करावा.

३. अन्न, नागरी पुरवठा व ग्राहक संरक्षण विभाग, शासन परिपत्रक क्रमांक : अधापु-२०१९/प्र.क्र १०५/नापु- २२, दिनांक ०७.०८.२०१९ व महसूल व वन विभाग, शासन निर्णय क्रमांक: सीएलएस-२०१९/प्र.क्र. १६५/म-३, दि. २९.०८.२०१९ मधील तरतूदीनुसार कार्यवाही करण्यात यावी.

४. सदर निधी ज्या प्रयोजनासाठी वर्ग करण्यात आला त्याच प्रयोजनासाठी त्याचा वापर होत आहे याची वित्तीय सल्लागार व उपसचिव (अन्न, नागरी पुरवठा व ग्राहक संरक्षण विभाग) यांनी खातरजमा करावी. सदर निधीच्या वाटपाचे लेखे, अभिलेखे / नोंदवह्या विहित कार्यपद्धतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्यात यावेत. वर्ष अखेरीस संपूर्णपणे प्रमाणित विनियोजन लेखे व उपयोगिता प्रमाणपत्र या विभागाकडे सादर करण्याची दक्षताही घ्यावी. वितरित अनुदानातून जर काहीरक्कम खर्ची पडणार नसेल तर ती विहित वेळेत प्रत्यार्पित करावी.

५. सदर शासन निर्णय महाराष्ट्र शासनाच्या www.maharashtra.gov.in या सांकेतस्थळावर उपलब्ध करण्यात आला असून त्याचा सांकेतांक २०१९०९२३१७१००४९४१९ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुभाष उमराणीकर)

उप सचिव, महाराष्ट्र शासन

प्रति,

१. प्रधान सचिव, अन्न व नागरी पुरवठा, मंत्रालय, मुंबई-३२.

२. सर्व विभागीय आयुक्त.
३. सर्व जिल्हाधिकारी.
४. महालेखापाल -१/२ (लेखाअनुज्ञेयता) महाराष्ट्र, मुंबई (प्रत्येकी ३ प्रती)
५. महालेखापाल -१/२ (लेखापरिक्षा) महाराष्ट्र, मुंबई (प्रत्येकी ३ प्रती)
६. संचालक, लेखा व कोषागारे, संगणकशाखा, नवीन प्रशासकीय भवन, मुंबई-३२
७. वित्तिय सल्लागार तथा सहसचिव (म-११ कार्यासन), महसूल व वन विभाग, मंत्रालय, मुंबई-३२
८. म-३ कार्यासन (निवडनस्ती).
